

БАЦЬКАЎШЧЫНА

WHITERUTHENIAN WEEKLY „THE FATHERLAND“

Цана 30 н. фэн., для заграіцы — 50 н. ф.

№ 7(51).

9 САКАВІКА 1949 Г.

ГОД ВЫДАННЯ 3

ПАДЗЕІ АПОШНІХ ДЗЁН

УПАДАК МОЛАТАВА

Маскоўскае радыё 5-га сакавіка каратка паведаміла, што Молатаў пазбаўлены функцыі міністра замежных спраў і што на гэтае месца назначаны А. Вышыньскі. Хаця ў паведамленьні адначасна й значаецца, што Молатаў застаецца й і далей заступнікам старшыні рады міністраў, аднак, можна прыпусьчаць, што ня выключана магчымасьць нейкай закуліснай ігры ў палітбюро, у выніку якой пазыцыя Молатава моцна пахіснулася.

СКАНДЫНАВІЯ НА БАКУ ЗАХАДУ

Нарвэскі ўрад апошнімі днямі адкінуў прапанову Савецкага Саюзу заключыць зь ім пакт аб ненападаньні. У ночце нарвэскага ўраду гаворыцца, што абедзвюе гэтыя дзяржавы сваім, належаньнем да Задзіночаных Нацыяў зьяўляюцца ўжо забавязанымі адна на другую не нападаць. А таму нарвэскі ўрад уважае за непатрэбнае замацоўваць яшчэ раз гэтае забавязаньне спэцыяльным пактам аб ненападаньні.

Нарвэскі парлямонт на сваім тайным паседжаньні паставіў 118 галасамі супраць 11 галасоў камуністыч прынцып удзел у перамовах у справе прыступленьня да Атлянтыцкага пакту. Такой-жа колькасьцю галасоў быў адкінуты савецкі праект аб падпісаньні з Нарвэгіяй пакту аб ненападаньні Усьлед за Нарвэгіяй і Данія паставіла прылучыцца да Атлянтыцкага пакту.

У вадказ на ўсё гэта Савецкі Саюз распрацаваў канцэнтрацыю сваіх збройных сілаў на паграніччы Фінляндыі й Нарвэгіі. У дыпламатычных колах Захаду пабайваюцца, што Крэмль можа пасягнуць на Фінляндыю, каб такім спосабам вярнуць свайго роду «раўнавагу сілаў» на паўночным адрэзку Эўропы. Сусьветная прэса аднак падчэрківае, што «дэмакратызаваць» Фінляндыю на ўзор Чэхаславаччыны будзе Саветам вельмі цяжка, бо тут камуністычная партыя ня мае такіх уплываў, як ейная чэская сястрыца. Дык для правядзеньня сваіх плянаў на скандынаўскім адрэзку прыйшлося-б Саветам хіба паўтарыць «фінскую авантуру» з 1939 г. або знайсці фінскага Маркса й выклікаць дамажыню вайну, як гэта сталася ў Грэцыі.

Адным словам воцы сьвету зьвернуты цяпер на Скандынавію, якая можа навет стацца небясьпечным запальным пунктам.

СУСЬВЕТНЫ КАМУНІЗМ — ДРУГІ ФРОНТ САВЕЦКАЙ АГРЭСІІ

Савецкая афэнзыва супраць дэмакратычнага Захаду апошнім часам вельмі ўзмоцнілася, што можна уважаць, як рэванж СССР на добры посьпех у мантаваньні Атлянтыцкага пакту.

Гэтак лідэр францускіх камуністых Торэз ужо некалькі разоў афіцыйна заявіў, што ў выпадку вайны з Савецкім Саюзам францускія работнікі (чытай — камуністыя) падтрымаюць актыўна чырвоную армію. Некалькі дзён пазьней паўтарыў тое самае кіраўнік італьянскіх камуністых Тальяці,значаючы, што італьянскія работнікі дадуць помач савецкай арміі, калі яна ў прасьледваньні неспрыяцеля апынецца на тэрыторыі Італіі. Таксама генэральны сакратар камуністычнай партыі Вялікабрытаніі прылучыўся да гэтых асьветаньняў, заяўляючы, што брытанскія камуністыя стануць па старане Саветаў у выпадку вайны апошніх з заходнімі дзяржавамі. І кіраўнік нямецкіх камуністых Гротэволь выказаў сваю салідарнасьць з заявай камуністых заходніх дзяржаваў.

Правадыр амэрыканскіх камуністых асьветчыў 2 саватка: «Камуністыя Задзіночаных Штатаў усімі сіламі імкнуцца да таго, каб знішчыць разбойніцкія мэты амэрыканскага імпрэрыялізму ў выпадку, калі Амэрыка распаліць новую сусьветную вайну». Усьлед за гэтым і нарвэзкія камуністыя заявілі, што яны ў выпадку вайны будуць вітаць Саветаў, як вызвольнікаў. Тое-ж самае заявілі й камуністыя Фінляндыі й Аўстрыі.

Сам факт, што ўсьлед за Торэзам заявілі аб сваёй гатоўнасьці памагаць савецкай арміі супраць сваіх собскіх краінаў і свайго народу камуністыя многіх іншых краінаў Эўропы й Амэрыкі, вымоўна сьветчыць аб тым, што яны згодна дзеяць паводля інструкцыяў Крэмуля.

Гэтая нагласьць камуністычных пятах калонаў і іхная гатоўнасьць зрадыць свае народы й свае краіны на выпадак вайны з Саветамі выклікалі ў цэлым дэмакратычным сьвеце разумелую хвалю абурэньня. Урады многіх дэмакратычных дзяржаваў пачалі прыймаць энэргічныя меры супраць камуністычнай дыверсіі.

І БАЎГАРСКІЯ ДУХОЎНІКІ «ПРЫЗНАЮЦА» Й «КАЯЦА»

25 лютага пачаўся ў Софії судовы працэс супраць пятнаццаці баўгарскіх пратэстанцкіх духоўнікаў, абвінавачаных у супрацьдзяржаўнай дзейнасьці, шпіянажы на карысьць ЗША й Вялікабрытаніі й у недазволеным гандлі дэвізамі. Гэты працэс, як і нядаўны працэс над кардыналам Міндшэнта, мае ўсе адзнакі савецкага моштр-працэсу. Зламаньня да крайнасьці падсудныя прызнаюцца да віны, выліваюць на сябе цэбры памыляў, каюцца й шкадуюць за свае злачынствы.

Кіраўнік Эвангелікай Царкоўнай Рады Баўгарыі Н. Наумаў, так як другі абвінавачаны В. Цяпкаў зая-

вілі, што яны былі «аружжам брытанцаў і амэрыканцаў». Яны, як і ўсе іншыя, «прызналіся», што былі на службе чужой разведкі, вялі шпіёнскую дзейнасьць і за сваю работу атрымлівалі заплату. На запытаньне судзьдзі, ці ў Баўгарыі існуе свабода рэлігіі, Наумаў адказаў: «Ніколі ў гісторыі Баўгарыі ня было такой вялікай рэлігійнай свабоды, якая ёсьць сьняня».

СЕТКА ШПІЯНАЖУ У ЭЎРОПЕ

Францускі ўрад мае намер зьвярнуцца да ўсіх краінаў заходняй вуніі й Італіі, каб яны прынялі ўдзел у змаганьні з акцыяй ваеннага шпіянажу. Француская паліцыя, пасля арышту накалькіх замешаных у шпіёнскай акцыі афіцэраў і іншых асобаў, натрапіла на след вялікай савецкай шпіёнскай сеткі, якая дзеіць ня толькі ў Францыі, але й расьцягваецца на ўсе краіны заходняе Эўропы.

ІТАЛІЯ ПРЫСТУПІЦЬ ДА АТЛЯНТЫЦКАГА ПАКТУ

Добра паінфармованыя дыпламатычныя колы паведамляюць, што італьянскі ўрад паведаміў міністэрства замежных справаў ЗША аб тым, што Італія хацела-б належыць першай да тых дзяржаваў, якія будуць запрашаныя да прыступленьня да Атлянтыцкага пакту.

СКАЎЦКІ ТЫДЗЕНЬ

У днях ад 20 да 27 лютага сёлета адбыўся ўва ўсіх заходніх зонах Нямеччыны й Аўстрыі, а таксама й у іншых краінах скаўцкі тыдзень, у часе якога скаўцкая моладзь выявіла сваю актыўную дзейнасьць і свае дасягненьні перад старэйшым грамадзянствам. У часе гэтага тыдня й Згуртаваньне Беларускіх Скаўтаў на чужыне, як сябра міжнароднага братэрства, прадэманстравала перад сваімі суродзіца і й чужынікам сваю нацыянальную вартасьць, свае дасягненьні й службу для Бацькаўшчыны й бліжніх. У лягерах і асяродках, дзе толькі знаходзіцца нашая моладзь, наладжаныя былі вялікія імпрэзы, вогнішчы, выстаўкі, гульні, спарбортныя й змаганьні і, дзе толькі магчыма, выступіла яна на міжнароднай арэне, каб высака трымаць свой нацыянальны сыяг. Побач гэтай прапагандавай акцыі другім матывам скаўцкага тыдня была канкрэтная служба для бліжніх у духу наказаў скаўцкага права. Выяўленьнем гэтае службы было выконваньне добрых учынкаў, нясеьне дапамогі патрабуючым згодна з наказам: «Скаўт там, дзе гора, бяда, няшчасьце!».

Няма хіба ў сьвеце другой арганізацыі моладзі, якая-б ставіла за сваю мэту так прыгожыя ідэалы чалавечтва, як рэлігійнае, маральнае, нацыянальнае, інтэлектуальнае й фізычнае выхаваньне моладзі, так блізка падыходзіла да псыхікі й зацікаўленьняў яе, так прыгожыя мела традыцыі й вучыла не славамі, але чынамі глыбокага патрыятызму й міжнароднага братэрства, як скаўтынг. Скаўтынг нарадзіўся на пераломе 19 і 20 ст. у Англіі, як дапаможны вайсковы рух і хутка здаў бліскуча сваю жыццёвую пробу. Першая й другая сусьветная войны былі далейшым выпрабаваньнем гэтага руху й прынеслі новыя доказы, што моладзь, прайшоўшая скаўцкае вышкальненьне, дала для сваёй бацькаўшчыны найбольш ахвярных, верных, высока маральных грамадзянаў. Скаўцкі рух вытрымаў пераможна гады крывавага перасьледваньня з боку бальшавіцкага й гітлераўскага тэрору і хоць зышоў быў у шматлікіх краінах у падполье, нёс далей службу Богу, Бацькаўшчыне й бліжнім ды астаўся верным сваім ідэалам. Калі толькі згінэла крывавае насілле нямецкага дэспатызму, закрасавалі йшоў скаўцкія сыягі над тысячнымі радамі моладзі. Закрасуюць яны і ў краінах за жалезнай заслонай, калі толькі згіне апошняя загроза свабоды чалавечтва — чырвоны дэспатызм.

За тры гады існаваньня ЗБСЧ большая частка нашай моладзі ўвайшла на скаўцкі шлях і прабіла не малую дзейнасьць так у галіне самавыхаваньня, як грамадзкай і нацыянальнай службы ды папярэньня нашага імя сярод іншых народаў. Гэтая аднак выхаваньня і апалітычная дзейнасьць ЗБСЧ на працягу апошняга году сталася загразай для некаторых палітычных угрупаваньняў нашай эміграцыі на чужыне, што іхныя ўплывы не дасягнуць маладога пакаленьня. Таму павялі яны нязвычайную нагонку на кіраўніцтва нашай арганізацыі, а самую моладзь імкнуліся разаргітаваць палітычнай дэмагогіяй, каб гэтым ударыць у самае сэрца арганізацыі — г. зн. увесці моладзь у рамкі палітычнага, партыйнага выхаваньня пад сваёй кантроляй. Гэтая варожая акцыя так для скаўтынгу, як і для прынцыпаў выхаваньня зрабіла, на жаль, у нашай арганізацыі не малыя сьляды й шкоды ды выклікала неабходнасьць абароны аснаўных прынцыпаў скаўцкага выхаваньня. Гэтае змаганьне яшчэ не скончылася, але яно мусіць закончыцца перамогай скаўцкай ідэалёгіі, так як скаўтынг у сваёй гісторыі няраз выходзіў пераможна з падобных змаганьняў.

Таму й скаўцкі тыдзень быў ня толькі напружаным перыядам для сяброў ЗБСЧ дзеяў выяўленьня іхнае вартасьці й дасягненьняў, але таксама й часам, у якім моладзь правярыла свае рады й навіязала большую лучнасьць із старэйшым грамадзянствам.

В. Пануцэвіч.

РЭАРГАНІЗАЦЫЯ НЕАБХОДНАЯ

За тры зь лішнім паваенныя гады нашай эміграцыі шмат чаго пазытыўнага зроблена як у галіне палітычнай, так і ў нацыянальна-грамадзкай і культурна-асьветнай. За гэты кароткі час дасягнутыя паважныя вынікі як у нашым жыцці нутраным, так і на ніве міжнацыянальнага й міжнароднага супрацоўніцтва. Мы змаглі дабіцца наагул не малых паспехаў у кожнай галіне нашае нацыянальнае працы, ня гледзячы на сьціплыя нашыя сілы на чужыне й на вялізарныя перашкоды, што стаялі й яшчэ стаяць на нашым шляху.

Але разам з гэтым трэба аб'ектыўна прызнацца, што ня ўсё яшчэ намі зроблена, што ляжала ў нашых магчымасьцях, і што нашая праца далёка не заўсёды вялася рацыянальна й мэтазгодна, а таму й вынікі ейныя ня былі сумерныя да затрачанай энэргіі. На розных зьездах, нарадах, і канфэрэнцыях зьвярталася шмат увагі на нашыя недахопы, шукалася зь іх выхад, аднак словы аставаліся славамі й жыццё ішло сваёй калінай. З гэтага вывад, што неабходна падаць суровай, але справядлівай рэвізіі дасюлешняю нашу дзейнасьць на эміграцыі, знайсці ў ёй тыя аснаўныя недахопы, што тармозіць ейны развой і ейную плённасьць, а знайшоўшы іх, старацца так перабудаваць нашу працу, каб гэтых недахопаў пазбыцца. Гэта зьяўляецца неабходным і сьпешным нашым заданьнем яшчэ ў сувязі з тым, што, дзякуючы эміграцыі нашых людзей зь Нямеччыны, колькасьць актыўных працаўнікоў будзе ўсыяж зьмяншацца, а ў сувязі з разьвіцьцём палітычнай сытуацыі нашыя нацыянальныя патрэбы й заданьні будуць павялічвацца. Таму уважаем за неабходнае паставіць гэтую справу на парадку дня й паддаць пад дыскусію некаторыя мамэнты нашага праекту рэарганізацыі нашае дзейнасьці. І так:

1. У папярэднім нумары нашае газэты ў перадавіцы «Собскімі сіламі» мы зьвярнулі ўвагу на патрэбу цэнтралізацыі справы здабываньня матэрыяльных фондаў, так як гэтая справа ёсьць асновай усякай дзейнасьці. Але ня толькі справа фондаў, а і ўся нашая дзейнасьць, ня гледзячы на расьсяпушанасьць нашай эміграцыі ў розных краінах, павінна быць срога сьцэнтралізаванай і найбольш рацыянальна размеркаванай. Паважным нашым недахопам было дагэтуль тое, што многія нашыя асяродзьдзі ня толькі ў паасобных краінах, але нярэдка й у вадзёй краіне, стараліся ў сваёй дзейнасьці быць самавыстарчальнымі й праводзіць яе без належнага ўвязаньня й узгадненьня з іншымі асяродзьдзямі. Дзякуючы такой фэадальнай сыстэме, паўставала нярэдка такая сытуацыя, што дарэмна трапіліся сілы й сродкі на выконваньне аднаго й таго самага заданьня ў кожнай паасобнай краіне, а некаторыя іншыя галіны працы, часта ў шмат разоў важнейшыя зусім занядабываліся.

Адсюль вывад, што ўсю нашу эміграцыю, у якой краіне ці частцы сьвету яна-б ня была, мы павінны разглядаць, як адну цэласць, срога падпарадкаваную аднаму адзінаму кіраўнічаму цэнтру (па лініі палітычнай вярхоўным органам БНР, далей БНЦ, па лініі грамадзкай — САБЭ). Гэты цэнтр разьмяркоўваў-бы паасобныя заданьні для кожнай краіны, каардынаваў-бы дзейнасьць паасобных краёвых арганізацыяў, даваў-бы ім свае дырэктывы. Увесь паспых працы залежыў-бы ад таго, на колькі гэтая каардынацыя й размеркаваньне будуць спраўнымі й рацыянальнымі ды па колькі краёвыя й ім падпарадкаваныя арганізацыі будуць належна актыўныя. Але гэта ўжо далейшая справа, на якую мусіць быць зьвернутая асабліва ўвага ўжо ў працэсе разгортваньня самай працы.

2. Рамантычным лёзунгам было — «мерай сілы паводля намераў, а не намеры паводля сілаў». Можна таму, што аўтар гэтых слоў Адам Міцкевіч быў нашым родзічам, хоць і спалнязаваным, ці таму, што ў псыхіцы беларуса наагул многа рамантыкі, якраз і мы часта любім датарноўваць свае сілы да згары пастаўленых плянаў, замест таго, каб гэтыя пляны намячаць у залежнасьці ад магчымасьцяў іхнага ажыццяўленьня. Рамантычная эпоха даўно адыйшла ў мінуласьць і мы жывём у часох самага цвярозата, калі так сказаць, матэматычнага рэалізму. А ня гледзячы на гэта, мы так часта губляемся ў церазьмерным мнстве прынятых на сябе заданьняў, не даводзім распачатае справы да канца або зь вялікім энтузіязмам прынятай тэй ці інашай пастановы зусім не кратаем зь месца, а ўсё таму, што ня хочам браць пад увагу нашых рэальных магчымасьцяў, нашых наяўных сілаў, пры помачы якіх маем выконваць узятае на сябе ці ўзложанае на нас заданьне.

3. Гэтага вынікае, што далейшым мамэнтам у праектаванай намі рэарганізацыі нашае нацыянальнае працы на чужыне павінна быць цвярозасьць лічэньне з нашымі сіламі й магчымасьцямі. У шмат разоў будзе большая карысьць, калі мы менш возьмем на сябе забавязаньняў, але затое іх поўнасьцю й грунтоўна выканаем, чымсьці калі набярэм іх звыш нашых сілаў і тады наагул нічога не давадзім да канца. Само сабой зразумела, што пры неабходнай эканоміі сілаў у нас павінна быць срогая градацыя паасобных заданьняў нашае дзейнасьці. Заданьні найбольш важныя з кожнага гледзішча павінны знайсціся на першым пляне, менш важныя — на другім, а яшчэ менш важныя могуць быць зусім апушчаны.

3. Прыкрым і бадай што хранічным нашым недахопам ёсьць недастатковая адказнасьць, а часамі й поўная

Зусім як у нас . . .

Амерыканская газета для немцаў «Ное Цайтунг» нядаўна надрукавала прыватны ліст з Баўгарыі, у якім вельмі пуката апісанае жыццё ў гэтай краіне ў умовах балышавіцкага тэрору. Перадрукоўваем яго ў скарачэнні:

«Нас шмат страшылі балышавізмам. Але людзі, што гэта рабілі, самі яшчэ тады нічога не перажылі. Табе цяжка мяне зразумець, бо ты не перажыў таго татальнага знішчэння людзкой годнасці, волі, кажнай думкі, якое цяпер называюць пабудовай сацыялізму. Нашага штодзённага жыцця немагчыма нават апісаць. Па цэладзённай працы ёсць нейкае сабранне — партыі, урадавай кааліцыі, раёну, і так заўсёды штосць знойдзецца. Потым сьпеўка хору, тэатральная рэпэтыцыя, агітацыйныя камітэты, работніцкі факультэт. Прысутнасць звычайна неабавязкавая, але хто астаецца дома, той не дастане харчовых картак, адзежных пунктаў, пунктаў на абутак або вугалі. Часамі тым, што астаецца дома, закідаюць фашызм або рэакцыйную дзейнасць. Заўсёды бываюць нейкія спяборніцтвы: да 1-га мая, да 9-га верасня, да новага году. За канчэаецца адно, пачынаецца другое. Цяперашняе спаборніцтва выдзецца ў чэсць пятага зезду баўгарскай камуністычнай партыі. Бываюць пры гэтым «падаркі» — працоўныя гадзіны зезду, адлічэнне дзённай зарплаты для зезду, зборкі для зезду. Але бываюць таксама адлічэнні дзённай зарплаты для Грэцыі, для штрайкуемых у Францыі, для ўрадавай кааліцыі, для партыі. Заўсёды збіраюцца подпісы за мір, за дэмакратыю ў Грэцыі. Радзеі, прэса, кіно, даклады, навука, усе непасрэдна паўтараюць тое самае, што ўжо ня можам далей слухаць. Рупары паўтараюць на вуліцах баявыя лезунгі: «Прывет гераічнаму Сталіну, хай жыве той ці той». Можна проста звяртаецца. Чатыры гады яны дэкламуюць, агітуюць, пераконваюць. Кожны чалавек знае ўжо з першага слова канец сказа.

Але гэта толькі невялікая частка нашага жыцця. Нішто не прапушчаецца, нішто не забываецца, усё пастаўлена на службу партыі. Кожны з нас зьяўляецца толькі нумарам у шэраг масе, а гэта горш ад нявольніцтва. Як доўга ўсё гэта можа трываць? Адказ: тэрор, паліцыя, злосьць і воля да знішчэння.

Вынікам гэтага — страх. Ён ёсць галоўнай пераумовай для дасягнення мэты. Няма ніякай сярэзіны, ніякага нейтралітэту. Калі ты маўчыш, дык ясна, што ты скрыты вораг. Звычайна яшчэ горш, калі цябе ўважаюць яўным ворагам. Няма літасці, сувязі, люду, калі ты не належыш да іх. Ты ня знайдзеш працы, жылыя, ежы, спакою. Страх зьяўляецца ўжо проста ідыятычным. Двойчы на тыдзень мы мусім між 5,30—10 гадзіц электрычнае святло. Учора каля чацвёртай гадзіны па абедзе я быў у знаёмага — было амаль цёмна, ён пісаў, але нічога ня бачыў. Калі я запытаў, чаму ён не запаліў святла, бо яшчэ-ж толькі чацвёртая гадзіна, ён адказаў: «Гэта праўда, але так дзеш — трэба быць асцярожным. Магчыма мой кіраўнік будынку ня мае гадзінніка». Гэта быў юрысты. Ёсць нявольнікі і паны, да якіх належаць усе старыя камуністы, між якімі часта трапляюцца і чэсныя людзі. Яны ведаюць, што ня можа так трываць без канца, але ня маюць права крытыкаваць і ня могуць нічога змяніць, хоць і разумеюць, што мусіць загінуць, калі ўсё будзе гэтак прадаўжацца. А астальныя — нягодныя падлюгі, што часткава прыбылі да нас з заграніцы. Гэты рэжым патрабуе людзей здольных на ўсё. Найгоршымі ёсць крымінальныя праступнікі, што раней сядзелі ў турмах. Яны выконваюць усе заданні, бо калі не паслухаюцца, то іх ізноў замкнуць у турму. Для тых, што служаць партыі, няма суду, ня-

безадказнасць за выкананне ўзятага на сябе абавязання. На розныя адказныя становішчы ў нас часта паклікаюцца такіх людзей, што лёгка даюць сваю згоду на абяццэнне гэтага становішча, тады, калі яны зьяўляюцца або поўнасьцю да гэтага непрагатаванымі і наагул неадпаведнымі або зусім нават ня хочуць весці мінімальнай працы, з гэтым становішчам звязанай. Такое палажэнне мы часта назіралі яшчэ на бацькаўшчыне і то бадай што ад самага пачатку нашага адраджэнскага руху. Здаецца, яно ёсць выцікам нашага даўгалетнага нявольніцтва і вытваранай ім нясьмеласці і церазьмернай асцярожнасці. Звычайна калі праводзіцца ў нас выбары на тое ці іншае становішча, то найлепшым кандыдатам бывае той, хто зьяўляецца ціхі, спакойны, нідзе не заангажаваны і чынагул хто яшчэ нікому ніколі не наступіў на мазоль. Рэдка бывае такое шчасце, калі такі кандыдат пасля свайго выбару пачынае быць ня ціхім, заангажаваным і наступаць, каму трэба і дзе трэба, на мазоль, бо ў працоўным выпадку грош цана ягонай дзейнасці на прынятым ім становішчы. Калі мы вінавацім людзей за памылкі, зробленыя імі пры выкананні іхнае працы, — а мыляецца толькі той, хто нешта робіць — то ў сто разоў больш павінны вінаваціць тых, што ня робяць ніякіх памылак і ніякае работы. Тым часам у нас вельмі часта бывае наадварот. І таму ў вялікай меры мы самі талеруем, а нават апраўдваем бяздзейнасць і безадказнасць нашых людзей у выкананні ўзложаных на іх абавязкаў.

Таму й гэты бок нашых дачыненняў да ўсякае грамадзкае працы і людзей, што павінны яе выконваць, павінен быць грунтоўна перабудаваны.

Вось гэта — на нашу думку — тры спаміж аснаўных момантаў, на якія мы павінны асабліва звярнуць увагу, калі хочам, каб справа наша стала на належны шлях. Пры гэтым трэба выказаць пажаданне, каб гэты праект рэарганізацыі нашага грамадзкага жыцця і дзейнасці быў пашыраны і папоўнены іншымі беларускімі дзеячамі. У сувязі з усім гэтым мы апэлюем да нашых цэнтральных установаў і арганізацыяў, каб яны заняліся так патрэбнай перабудовай усяе нашае дзейнасці з тым, каб мы пры невялікіх нашых сілах змаглі дабіцца як найбольшых вынікаў. Мы таксама горача заклікаем усе іншыя нашыя арганізацыі і ўсё нашае сьведмае грамадзянства шчыра й аддана гэты заклік падтрымаць.

Язэп Каранеўскі.

ма мінуўшчыні, пакуль яны паслухмяныя. Але аднолішняе слова можа ўсяму палажыць канец. Ты для іх забіваў або вешаў — і ўсё-ж няма літасці, калі ты зробіш памылку.

Тыя, што стаяць каля ўлады, жывуць у дастатку, але астальныя — урадаўцы, работнікі, сяляне — усе галадаюць, іх адзежа й абутак у лагах. Ніхто неадавалены, але ўсе маўчаць. Бо ёсць канцэнтрацыйны лягер і шыбеніца. Імя Мікалая Пяткова сталася ведамым; але-ж ёсць тысячы іншых, доля якіх можа яшчэ цяжэйшая, імён якіх ніхто ня ведае. І ўсе ведаюць, што гэтыя людзі нявінныя памерлі. Бо страх сільнейшы ад надзеі, страх за жыццё, страх за штодзённы хлеб. Кожны чакае якогась ратунку; але гэта толькі лягуценне, і ніхто ня ведае, калі яно здзейсніцца. Я й сам усё яшчэ веру ў добры канец. Звычайна мая вера не грунтуецца на інфармацыі ці лёгіцы, я веру проста таму, што бяз гэтага ня мог-бы жыць. З кім можна абмяняцца думкамі, калі нельга нікому даваць? Ад каго можна чакаць дапамогі, калі й іншыя нічога ня маюць? Няма ўжо нічога, за што можна змагацца»...

Камэнтары да гэтага ліста непатрэбныя. Усе апісаныя ў ім жахі балышавізму нам, беларусам, аж надта добра ведамыя. Толькі варта зацеміць тое, што такое лекла існуе ў Баўгарыі ўсяго чатыры гады, а ў нас... амаль трыццаць год. Пры гэтым Баўгарыя хоць фармальна лічыцца яшчэ незалежнай дзяржавай, тады, калі Беларусь зьяўляецца складовай часткай Савецкага Саюзу. А таму лёс нашага народу ў шмат разоў трагічнейшы.

(Р.).

Ліст у Рэдакцыю

ПАВАЖАНЫ СПАДАР РЭДАКТАР!

Таму, што ў «Рэзалюцыі Цэнтральнага Камітэту (закежны сэктар) Беларускай Незалежнай Партыі аб унутрыпартыйным стане на эміграцыі», надрукованай у № 1 часопіс «Праца і Воля», які заве сябе «органам БНП», змешчаны цэлы шэраг закідаў ў дачыненні да мяне, маючых на мэце бясцэсціць маё імя, як сябры гэтае партыі і чалавека наагул, гэтым вельмі прашу падаць да агульнага ведама праз Вашу газету наступнае маё асьветнае ў гэтай справе:

1. Няпраўдай зьяўляецца, што ў паседжанні Цэнтральнага Камітэту (закежны сэктар) Беларускай Незалежнай Партыі дня 18 — 19 сьнежня 1948 г. (аб якім гаворыць вышэй ўспомненая рэзалюцыя) ўзялі ўдзел 6 сябраў ЦК БНП (закежны сэктар).

Затое праўдай зьяўляецца, што пасля выезду з Эўропы аднаго і сьмерці другога сябры ЦК БНП, закежны сэктар яго складаецца фактычна з 5 асобаў, з якіх у вышэй ўспомненым паседжанні ўзялі ўдзел толькі 2 асобы. Рэшта 4 асобы, аб якіх гаворыцца ў камунікаце, гэта зьяўляюцца сябрамі партыі, не ўваходзячы ў склад яе ЦК.

2. Няпраўдай зьяўляецца, што кіруючыся матывамі асабістай кар'еры я «прыстаў у свой час да партыі і пралез нават у яе кіраўнічыя органы (у якасці сябры ЦК)».

Затое праўдай зьяўляецца, што ўлетку 1942 году ў Менску я браў удзел у нелегальным арганізацыйным зьездзе Беларускай Незалежнай Партыі, актыўна супрацоўнічаў пры ўкладанні праграмы і статуту яе і, пад партыйным псеўдонімам «Чорны», зьяўляўся сябрам Цэнтральнага Камітэту партыі ад першага дня яе заснавання да апошняга часу, маючы ў непасрэдным падпарадкаванні дыдавецтва партыйнага органу «Бюлетэнь».

3. Няпраўдай зьяўляецца, што я перайшоў у «крывіцкую групоўку».

Затое праўдай зьяўляецца, што як сябра ЦК БНП, я займаў і займаю напрыкіснае становішча што да тактыкі Беларускае Нацыянальна-Дэмакратычнае Партыі (маё выступленне на зьездзе Беларускага Нацыянальнага Камітэту ў Остэргофэне вясною 1948 г.).

Праўдай, аднак, зьяўляецца і тое, што, ня глядзячы на разыходжанні праграма і тактычнага характару, якія розніцы нас ад іншых партыяў, а маючы наўвек першую і галоўную мэту нашага змаганьня — незалежнасць Беларусі, мы, як сябры ЦК БНП, увайшлі згодна з прынцыпам «роўныя з роўнымі» ў кантакт з тымі з іх, якія ня толькі на словах, але ў сваёй дзейнасці працуюць для дасягнення гэтае мэты. Таму адзін з нас ад імя БНП увайшоў у міжпартыйную каардынацыйную арганізацыю — Беларуска Нацыянальны Цэнтр. Гэта згодна зрэшта з пастановамі 3-й канфэрэнцыі БНП з дня 30 верасня 1948 г., якая падкрэслівае патрэбу супрацоўніцтва з іншымі палітычнымі групамі (глядзі «Бюлетэнь» № 6 — «Дзье тактыкі»).

4. Няпраўдай зьяўляецца, што я, з двума другімі сябрамі ЦК БНП (закежны сэктар), «абвясцілі сябе Беларускай Незалежнай Партыяй».

Затое праўдай зьяўляецца, што, складаючы большасць у ЦК БНП — закежны сэктар (3 на агульную колькасць 5 сяброў), мы мелі поўнае права выступаць ад імя партыі і займаць тое ці іншае становішча ў пытаньнях палітычна-грамадзкага характару.

5. Няпраўдай зьяўляецца, што супрацоўніцтва БНП (якое ажыццяўляецца праз сяброў яе ЦК) з іншымі палітычнымі групамі, прэрэчыць агульнапартыйным прынцыпам і зьяўляецца выступленьнем супраць § 16 Статуту партыі.

Затое праўдай зьяўляецца, што Статут БНП забараняе звычайным сябрам яе належаць да іншых партыяў ці палітычных групаў.

Інг. Рагуля Міхась.

НА РОДНАЙ ЗЯМЛІ Гутарка з Камандзірам УПА

Нашаму карэспандэнту ўдалося правесці гутарку з адным камандзірам УПА, які нядаўна прыбыў у Нямеччыну з бацькаўшчыны разам з групай украінскіх паўстанцаў, а цяпер знаходзіцца ў Мюнхэне. На задаваныя пытанні нашым карэспандэнтам ён адказаў наступнае:

1-ае Пытаньне: Ці Вы маеце дакладныя дадзеныя пра Беларусь і з якога часу?

Адказ: Першыя дакладныя дадзеныя я маю з 1945—1946 г. Тады я хадзіў з адным з нашых аддзелаў УПА — Поўнач у БССР у ваколіцы Пінск-Баранавічы.

2-ае Пытаньне: Ці Вы спатыкаліся з беларускімі партызанскімі аддзеламі, ці толькі з беларускім насельніцтвам і як яно да Вас адносілася?

Адказ: У часе нашага паходу мы некалькі разоў спаткаліся з беларускімі партызанамі. Супольна з некаторымі з іх правалі баі з энкаўдзістамі, якія закончыліся нашай перамогай. Беларускія партызаны біліся вельмі заўзята й мужна. Праўда, гэта былі нявялічкія групы, але ад іх мы чулі, што ў Беларусі ёсць і большыя партызанскія аддзелы. Напатканыя намі групы вялі прапагандыўна-баёвую дзейнасць.

Беларускае насельніцтва адносілася да нас вельмі прыхільна. Яно вельмі цікавілася нашым змаганьнем, пыталася нас, калі мы ўжо канчаткова знішчым балышавікоў, давала нам ахвотна ўсякія інфармацыі й наагул памагала, чым магло.

3-ае Пытаньне: Што Вы ведаеце аб прымусовым высяленні беларусаў?

Адказ: Зь беларускіх земляў, прылучаных да Польшчы, беларускае насельніцтва было пераселенае яшчэ ўзімку 1945 — 46 г. Пераселівалі ў першую чаргу нацыянальна сьведомых, каб іх пазьней лягчэй было зьлікваваць. Праўда, частка нацыянальна сьведомых беларусаў яшчэ асталася дома. Некаторыя зь іх самі пераяжджалі ў Польшчу, каб ратавацца перад балышавіцкім тэрорам. Гэта датычыць пераважна тэрыторыі Беластоцчыны, дзе я сам некалькі разоў быў, калі мы хадзілі ў Усходнюю Прусію цераз Ломжу. Старэйшыя сяляне гаварылі з намі выключна пабеларуску, тады як маладыя стараліся гаварыць папольску. Магчыма гэта было дзеля таго, што мы спачатку заўсёды выступалі, як польскія партызаны.

У 1947 г. мы мелі сувязь зь беларускім вызвольным рухам цераз аднаго сьвятара ў усходняй частцы Беларастоцчыны. Наша разьведка паведаміла нас, што беларускія партызаны ўжо тады перайшлі адсюль у БССР. Мы атрымалі тады некалькі адозваў беларускага вызвольнага руху да насельніцтва, каб яно не пакідала родных земляў, пры гэтым вынілася правакацыя балышавікоў. Іншыя былі зваротам да ахвіцэраў і жаўнераў варожых фармацыяў. Некалькі невялікіх беларускіх партызанскіх групаў яшчэ рэйдавалі ў Беларуска-польшчы. Яны рабілі напады на балышавіцкіх актывістаў.

4-ае Пытаньне: Як жывуць беларусы ўва Усходняй Прусіі?

Адказ: Беларускае насельніцтва жыве тут пераважна асобнымі групамі, твораць асобныя вёскі, радзей у калёніях па некалькі сем'яў. Беларусы жывуць тут сваім нацыянальным жыццём, гавораць выключна пабеларуску, сьпяваюць свае родныя песні, утрымоўваюць свае традыцыі й звычкі. Такія вёскі раскінутыя ўздоўж польска-савецкай граніцы й сцягаюць аж да Кэнігсбэргу. Я праходзіў тут каля мястэчка Скандана, на захад ад станцыі Корш і на поўнач ад Алешштайна, Бартошчынаў, Лімбаўку й Бранева. Я асабіста наваў у некаторых беларускіх сялян. Адзін зь іх, даведаўшыся, што я зьяўляюся ўкраінскім партызанам, расказаў мне шмат аб беларускім вызвольным руху, у якім ён прыймаў таксама выдатны ўдзел у 1917 — 18 г., аб Беларускай Народнай Рэспубліцы й аб змаганні беларусаў за сваю незалежнасць у апошнія часы. Ён быў перакананы, што хутка вернецца на вольную бацькаўшчыну. Ён верыў таксама ў у тое, што ягоная родная Сакольшчына будзе належаць да Беларусі. Аб дзейнасці беларускіх партызанаў ён быў даволі добра інфармаваны.

Аб дзейнасці беларускага вызвольнага руху шмат пісалася яшчэ ў 1946 г. у балышавіцкай прэсе Беларастоцчыны. Побач з паведамленьнямі аб баёх органаў бясцэпкі зь беларускімі партызанамі, балышавіцкая прэса заўсёды называла іх фашыстамі, гітлераўскімі недабіткамі й іншымі падобнымі, добра ведамым, балышавіцкімі тэрмінамі.

У. Курловіч.

КАМІНФОРМ ПРЫГАТАЎЛЯЕ ПАЎСТАНЬ-НЕ СУПРАЦЬ ТЫТО

Камінформ у цэлым радзе краінаў — сатэлітаў СССР пачаў паспешна прыгатаўляць партызанскую акцыю супраць Тыта. Гэтак у мадзярскім горадзе Печы вышкольваюцца для ішпёнскай і партызанскай дзейнасці сэрбы й харваты, што знаходзяцца ў Мадэрышчыне. Ім гавораць адкрыта, што як прыйдзе на гэта час, яны павінны вызваліць Югаславію ад рэжыму Тыта. Падобная школа для антытытаўскіх партызанскіх кадраў знаходзіцца таксама ў румунскім горадзе Арад. Баўгары перашкольваюць антытытаўскіх партызан у Македоніі, а альбанцы ў блізіні югаслаўянскай граніцы.

У Чэхаславацыі, якая ня мае супольнае граніцы зь Югаславіяй, нядаўна адбылося сабранне югаслаўянскіх камуністых, варожых да Тыта, на якім абгаварвалася стварэнне «вольнага югаслаўянскага ўраду». Савецкі прадстаўнік на гэтым сабранні ззначыў, што Масква раней ці пазьней зьліквідуе «раскольніка» Тыта.

Беларусы! Выпісвайце, чытайце й пашырайце адзіную нашу незалежніцкую газету на чужыне — «ВАЦЬКАУШЧЫНУ»!

МЫ І НАШЫЯ СУСЕДЗІ

(ДА ПРАБЛЕМЫ БЕЛАРУСКАЕ ВОНКАВАЕ ПАЛІТЫКІ)

БЕЛАРУСЬ І ЛЕТУВА

(Заканчэньне)

Назоў гістарычнае Літвы

Бывае, што Летувісы высуваюць назоў **Ліцьвіны**, **Літва**, як аргумент летувіскасці Вялікага Княства Літоўскага. Тут чыстае непаразуменьне, бо назовам **Ліцьвін**, зборны **Літва** і край таксама **Літва** зваліся — і часткава дагэтуль завуцца — беларусы. У беларусаў назовам «Літва» быў заменены іхні ранейшы агульнанацыянальны назоў «Крывічы».

Паходжаньне назову «Ліцьвін», «Літва» і ягонае этымалагічнае значэньне няяснае, як няясныя з гэтага гледзішча некаторыя іншыя нацыянальныя назовы, прыкладам «Чэхі», «Сэрбы» і пад. Некаторыя думалі, што назоў «Ліцьвін» і г. д. паходзіць ад беларускага племя Люцічы. З гэтым згаджаецца тое, што некаторыя летувісы (прыкладам сувальскія) завуць Беларусь словам «Лютва», прынамся звалі так да першае сусветнае вайны. Але няма як высьціць пераход у мове беларускай лю ў лі ў слове «Літва». З другога боку, немагчымае паходжаньне гэтага назову ад летувіскага па наагул балцкага слова «літус» (зн. дождж), бо як ад назову дажджу можа паўстаць назоў народу? Але ні славянскае, ні балцкае, паходжаньне гэтага назову ні не перашкаджаюць яму быць і паводля паходжаньня беларускім, бо, як ужо ня раз зазначалася, беларусы зьяўляюцца таксама паходжаньня балцка-славянскага.

Зусім пэўна, што Жамойць ня звалася Літвой. У ўрачыстым назове гістарычнае Літвы Жамойць не пакрываецца Літвой, а стаіць асобна на трэцім месцы.¹⁾ На Жамойць назоў «Літва» (у форме Летува) быў паренесены ў найноўшым часе, а замацаваны летувіскай гаспадарствавацьцю паміж дзьвюма сусветнымі войнамі. Нават тэндэнцыя няпрыхільны да беларусаў Г. Лаўмянскі мусіў прызнаць, што летапісцы XII — XIII ст. назоў «Літва» тарнуюць да прасторы, аграічана на поўначы р. Вяльлі, а на захадзе Нёмна.²⁾ На паўдні таксама граніцаю гэтае прасторы быў Нёман³⁾. Насельніцтва гэтае зямлі складалася блізу з адных беларусаў. Толькі ў паўночна-заходнім куце гэтае прасторы жыло часткова ў невяліччай колькасці насельніцтва аўкштоцкае. З гледзішча палітычнага была гэта прастора трох беларускіх княстваў — Віленскага, Горадзенскага і Гарадзецкага, ведамых яшчэ ў XII ст., як княствы — удзелы Вялікага Княства Полацкага.

Ліцьвінамі, Літвой звалі сябе самі беларусы і гэтак іх звалі заўсёды іхнія суседзі, як з гледзішча палітычнага, так і нацыянальнага. На перакладах усіх кнігаў, зробленых маскоўцамі з беларускае мовы ў XVI — XVII ст., заўсёды зазначана, што пераклад зроблены з «языка літоўскаго».

Што назоў «Літва», «Ліцьвін» быў у беларусаў назовам нацыянальным, а ня толькі гаспадарствавым, бачым таксама з таго, што ні ўкраінцы, якія да 1569 г. належалі да Вялікага Княства Літоўскага, ні складаючы з Аўкштотай адзін народ Жамойць ня былі называліся ліцьвінамі. Але Аўкштота дзеля свайго вельмі блізкага суседзтва зь беларусамі мусіла, прынамся часткава, звацца Літвой.

Дык адначасна ліцьвінамі зваліся і беларусы і, прынамся часткава, аўкштотыяне. Дзеля таго што беларусы былі элементам гаспадарствава творчым, дзеля таго, што яны кіравалі Вялікім Княствам Літоўскім, адным чынам дзеля таго, што Літва была гаспадарствам беларускім, зь беларускай пануючай культурай і гаспадарствавай мовай, пад ліцьвінамі блізу заўсёды разумелі беларусаў. А калі хацелі Літвой і пад, назваць Аўкштоту, дык, каб усьцерагчыся непаразуменьня, мусілі апісова бліжэй азначаць. Прыкладам, польскі хронікар XVI ст. Марцін Вельскі піша: «Жэч Прусув (балцкіх) подобна ест жэчы Литвы, тэй Литвы, ктвора муві ензыкем куроньскім... І добра гэтак высьціняе — зацеми польскі вучоны праф. Брукнэр — бо калі-б не дадаў «ктвора муві ензыкем куроньскім», дык пад Літвой разумелі-б беларусаў. Той-жа праф. Брукнэр, разглядаючы польскі пераклад беларускага рукапісу, зроблены ў Замосьці, у канцы зазначае: «Кажу ўсё «літоўскі», але гэта значна «беларускі», бо ў XVI ст. нікому пра Літву ў цяперашнім значэньні гэтага слова ні сьнілася».

І дагэтуль назоў «Ліцьвін», «Літва» часткава захаваўся, як нацыянальны назоў беларускага народу, дарма што ўрадавая Масква абвесьціла яму вайну ўжо ў XVII ст. за Аляксея Міхайлавіча, а прылучыўшы да сябе нашу бацькаўшчыну ў XVIII ст. замяніла яго назовам «Беларусь». Але і пасля гэтага, у ст. XIX грамадства маскоўскае заве па даўнейшаму Беларусі Літвой (прыкладам, Пушкін у вершы «Клеветнікам Россіи»: «Что возмutilо вас? Волнение Литвы? Оставьте! это спор славян между собой»). Маскоўскі просты народ, як і ўкраінскі, звычайна і цяпер завуць беларусаў ліцьвінамі. Характэрныя на гэта ёсьць прыклады ў слоўніку Даля: «Как не закайвайся литвин, а дзекнет. Только мёртвый литвин не дзекнет». Як ведама, летувісы ня дзekaюць, ды з імі маскоўцы не сустракаюцца. Што да ўкраінцаў, дык, між іншага, добрыя сьветчаныя пра менаванае ў працы праф. Растаргуева — «Беларуско-северский говор» і ў працы Полевого — «Языке населения Новозыбковского уезда». Гэтыя-ж аўтары сьветчаць, што і само насельніцтва Севершчыны заве сябе і цяпер ліцьвінамі, Літвой. А тым часам Севершчына была Андрусаўскім мірам у 1667 г. адарвана ад Літвы і прылучана да ўкраінскай гэтманшчыны. Мо ў меншай меры завуць беларусаў ліцьвінамі пагранічныя з намі польскія мазуры.

Можна было-б на цэлыя томы прывесці сьветчаньняў, што назоў «ліцьвін», «Літва» быў нацыянальным назовам беларускага народу, але і прыведзенага гэта лішне шмат як для газэты.

Дык назоў «ліцьвін», «Літва», «літоўскі» ня толькі не прырэчыў беларускай гаспадарствавацьці Вялікага Княства Літоўскага, але, наадварот, ёсьць адным із сьветчаньняў яго беларускасці.

Гэrb Вялікага Княства Літоўскага

Гэрбам Вялікага Княства Літоўскага была Пагоня — узброены коньнік, што гоніцца за непрыяцелем. Як сьветчыць Іпацёўскі летапіс, пагоня была ўстаноўлена гэрбам Літвы каля 1280 г. за Вялікага Князя Віцены. Дзеля таго, што коньнік мае на шыцы крыж, тым-жа часам Аўкштота была ахрышчана ў канцы XIV ст., а Жамойць у пачатку XV ст., дык гэrb пагоня можа быць толькі беларускага паходжаньня.

Мова Вялікага Княства Літоўскага

Гаспадарствавай мовай Вялікага Княства Літоўскага, ужыванай на ўсёй ягонай прасторы, быў розьніца нацыянальнасці, у тым ліку ў Аўкштоце і Жамойці, была мова беларуская, спачатку народная, а з канца XIV ст. літаратурная. У некаторых агітацыйных летувіскіх выданьнях можна было сустрэць тэндэнцыянае цьверджаньне, што гэта была мова царкоўна-славянская. Так ня лічыцца з праўдаю могуць толькі тэндэнцыійныя неспэцыялісты. Лінгвісты, нат пры найбольшай тэндэнцыі гэтага сказаць ня могуць. Урадавая мова Вял. Кн. Літоўскага ёсьць чыста беларуская, і царкоўна-славянства ў ёй, кажучы асьцярожна, блізу што няма, на толькі яна вольная ад уплыву царкоўна-славянскае мовы. І паўстала яна не на грунце царкоўна-славянскае мовы, але зь беларускае мовы народнае. Калі-б беларуская мова была моваю царквы, а беларусы і аўкштота-жамойцяне былі супольнае веры, дык ужываньне беларускае мовы ў Аўкштоце-Жамойці ня было-б такім дзіўным, хоць і тады сьветчыла-б аб вялікай беларускай культурнай перавазе. Але моваю царкоўнай у беларусаў была мова царкоўна-славянская, аўкштота-жамойцяне паўтара стагодзьдзя па стварэньні Вял. Кн. Літоўскага былі паганамі, а пазьней сталі каталікамі лацінскага абраду, тым часам беларусы да XVII ст. былі наагул праваслаўнымі зь вельмі малым працэнтам каталікоў, а з ст. XVII становяцца хрысьціанамі ўсходняга абраду, праўда, з большым працэнтам каталікоў-лацінікаў, і толькі пасля прылучэньня да Расеі, з прычыны касаваньня і скасаваньня вуні, колькасць беларусаў рымска-каталіцкага веравызнаньня стала блізу ўдвая перавышаць летувісаў. Пры такім палажэньні факт вылучнае гаспадарствавацьці беларускае мовы ў Ліцьве можна высьціць толькі тым, што беларусы — і толькі беларусы — былі народам гаспадарствавым у Вялікім Княстве Літоўскім. У працўным выпадку, дзеля менаваных акалічнасцяў, факт вылучнае гаспадарствавацьці беларускае мовы ў Ліцьве быў-бы зьяваю адзінай у свеце.

Таксама і назовы адміністрацыйныя і фіскальныя ў Вялікім Княстве Літоўскім былі беларускія, а не летувіскія, а гэта сьветча, што із самага пачатку, ужо ў працэсе свае арганізацыі гэтае гаспадарства было беларускім.

Правы

Кадэкс правоў Вял. Кн. Літоўскага, слаўны Літоўскі Статут быў ня толькі беларускім дзеля мовы, у якой напісаны, але і дзеля паходжаньня зьмешчаных у ім правоў. У васьное і у бальшыні правы ў ім беларускія звычайныя і часткава афісаваныя пісьменна ў перададзеным беларускім народам на працягу даўнога гістарычнага і гаспадарствавага быцьця ягонага, а засталая часць узятая із Захаду, галоўна з права рымскага. Калі-б правы ў Літоўскім Статуце былі паходжаньня аўкштоцка-жамойцкага, дык яны палі-б у яго рэзам із сваімі аўкштоцка-жамойцкімі назовамі, інакш гэтага прадстаўіць немагчыма. Тым-жа часам летувіскіх прўных тэрмінаў у Статуце няма зусім. Тэрміналогія ў ім беларуская. Але можна нат проста паказаць некаторыя правы беларускія, унесеныя ў Літоўскі Статут. Гэтак, прыкладам, маем там беларускае звычайнае права копных судоў. З правоў пісаных яшчэ раней увайшлі ў Статут некаторыя правы з канстытуцыяў асобных беларускіх земляў (Полацкай, Віцебскай, Смаленскай). Прыкладам, у гэных канстытуцыях былі пункты пра асабістую незачэпнасьць: ніхто ня мог быць пазбаўлены свабоды і караны бяз суду і прасокі, загарантаванае было права выезду ў суседнія землі і заграіцу, права неадказнасьці сям'і за злачынства аднаго зь ейных сяброў і інш.⁴⁾ А далей гэтыя правы з канстытуцыяў асобных земляў увайшлі ў «Прывілей» Вял. Кн. Казімера 1457 г., выданы ўсяму гаспадарству, стуль лучылі ў Статут Літоўскі.

Сьведомасьць у беларусаў свае нацыянальнасці і свае гаспадарствавацьці.

Усе беларусы ўважалі Вялікае Княства Літоўскае за сваё сабскае гаспадарства, былі яны патрыётамі гэтага гаспадарства. Летапісы Вял. Кн. Літоўскага, што зьяўляюцца свайго роду патрыятычнай гісторыяй гаспадарства, былі творамі беларускімі, а аснова іхная, званая ў навуцы рэдакцыяй старшай, была ў канцы XIV ст. і на пачатку XV ст. напісана ў беларускім Смаленску.

Вял. Кн. Літоўскае перажывала сьцяг дынастычных крызысаў, найма па сьмерці Вял. Князя Міндаўга, Гедыміна, Альгерда, Вітаўта, калі існаваньне гаспадарства было ў небясьпецы, аднак беларускае грамадства заўсёды патрапляла яго ўратаваць ад распаду. Ня сталася-б гэтага, калі-б В. Кн. Літоўскае было твора дынастычным, а не нацыянальна-беларускім.

Як дэдазена вышэй, назоў гаспадарства «Літва» быў адначасна нацыянальным назовам беларускага народу. Калі дапусьціць, што В. Кн. Літоўскае ня было гаспадарствам беларускім, дык усё менаванае пад гэтым пунктам магло стацца адно ў тым прыпадку, што тагачасныя беларусы былі з гледзішча культурна-нацыянальнага асыміліваныя аўкштота-жамойцкімі. Тым часам было наадварот. Беларусы ня толькі былі сьведомыя свае нацыянальнасці, ня толькі ў Ліцьве панавала мова і культура беларуская, але асьвечаныя класы іншых нацыянальнасцяў беларушчыліся. Асабліва гэтак было ў Аўкштоце і Жамойці. Ня толькі прыбылая ў гэтыя краі беларуская шляхта гаварыла

ДА БЕЛАРУСАЎ У НЯМЕЧЧЫНЕ

Збліжаецца дзень 25-га Сакавіка, у якім 31 год таму назад Рада Беларускай Народнай Рэспублікі на сваім гістарычным паседжаньні ў Менску абвесьціла Беларусь Вольнай і Незалежнай Дзяржавай. Хаця малядая беларуская дзяржава, пасля 123 год маскоўскай няволі адноўленая векапомнымі Актам 25 Сакавіка 1918 г., была хутка зьнішчана перавагай фізычнай сілы маскоўскага бальшавізму, то аднак ідэя вольнасьці і незалежнасьці жыве і на далей у сэрцах народу. Вольналюбны Беларускі Народ за гэтую ідэю аддаў у ахвяры найлепшых сыноў сваіх, за яе ён гераічна змагаецца і сьняня, цьверда веручы ў сваю нямінную перамогу. А дзень 25 Сакавіка, у якім гэтая перамога, хоць на кароткі час, была дасягнута, сьвяткуецца ім, як дзень Найвялікшага Нацыянальнага Сьвята, як сымбаль будучай аканчальнай перамогі.

Таму і мы, кінутыя злом волю лёсу на чужыну, звычаем мінулых год павінны годна і дастойна ўшанаваць гэты Вялікі Дзень, молячыся ўсвешчанаю за хуткую перамогу нашае сьвятое справы і за хуткі паварот у Вольную Бацькаўшчыну, арганізуючы урачыстыя акадэміі, даклады, канцэрты і іншыя імпрэзы, адпаведныя гэтаму Сьвяту.

Заўсёды ў дзень 25-га Сакавіка праводзіліся сярод нашага грамадзянства грашовыя зборы на Нацыянальны Дар, які прызначаліся потым на найбольш важныя грамадзкія патрэбы. У бягучым годзе Беларускі Нацыянальны Камітэт заклікае ўсё нашае грамадзянства ў Нямеччыне, як Нацыянальны Дар, правесці збор грашовых ахвяраў на выдавецкі фонд адзінай нашай незалежнай газэты на чужыне — «Бацькаўшчыны». Няхай ня будзе ніводнага Беларуса, які-б адмовіўся даць ахвяру на так важную грамадскую мэту!

Прэзыдыюм

Беларускага Нацыянальнага Камітэту.

НА ПАРАДЖУ ДНЯ: ЭМІГРАЦЫЯ

Пытаньне перасяленьня ДП у заморскія краіны набірае што раз больш канкрэтнасьці. Гэта можна было сьцвердзіць на чарговай прэсавай канфэрэнцыі ІРО ў Бад-Кісінген 2 лютага сёлета. Аказваецца, што ў амэрыканскі кангрэс пададзена прапанова новага эміграцыйнага закону, у якой колькасць ДП, маючых эміграваць у ЗША, павялічваецца да 400.000, не вымагаюцца гарантыі на памешканьне і ўводзіцца шмат іншых палёгкаў. Канада хоча ў найбліжэйшым тыдні набраць для сябе 50.000 ДП.

Было высьцінена, што калжны ДП мае права свабоднага выбару краіны для эміграцыі і нават зьмены пачатых стараньняў, але толькі да пары, пакуль яшчэ ня выстаўлена віза. З момэнтам выстаўленьня візы ДП зьяўляецца праўна забавязаным да эміграцыі ў дадзёную краіну і зламьне гэтага забавязаньня цягне за сабой страту статусу ДП і дапамоі ІРО.

Усе гарантыі на працу і памешканьне правяраюцца ДП камісіяй у Вашынгтоне і толькі пасля такога правэркі дадзеныя асобы ўносяцца ў сьпіс кандыдатаў на прыезд у ЗША. Калі нехта атрымае 2 ці болей гарантыяў, дык можна выбіраць сабе з іх найлепшую.

Вядомае рэлігійнае задзіночаньне некаталіцкіх веравызнаньняў (ЧВС) пры дапамоі ІРО арганізуе ў Прын над возерам Чым-Зээ (Баварыя) прытулак для старых спасарод ДП.

П. Віш.

пабеларуску, але таксама шляхта мясцовага паходжаньня, жамойцка-аўкштоцка, як у жыццёй грамадзкім, так у прыватным і сямейным карысталася беларускай мовай, пішучы, прыкладам, у ёй свае сямейныя хронікі, а сабскую мову аўкштоцка-жамойцкую ўважала за простую, мужыцкую. Шляхта аўкштоцка-жамойцкая ўважала беларускую мову за вышшнюю і сваю сабскую, як гэта бывае ў людзей нацыянальна асыміліраваных. Дзеля таго мог канцлер Вял. Кн. Літоўскага Леў Сапега, прамаўляючы ў 1588 г. на саборы з прычыны выданьня новага Літоўскага Статуту, сказаць да ўсіх паслоў Вялікага Княства Літоўскага, што калі «іншым народам стыд правоў сваіх ня знаці, дык пагадове нам, бо мы ня ў чужой мове маем правы, але ў сваёй сабскай».

Пасля ўсіх прыведзеных довадаў ясна, што Вялікае Княства Літоўскае было гаспадарствам беларускім, а тым самым і сталіца ягоная Вільня была сталіцаю беларускай.

Па зьліквідаваньні Масквою беларускага гаспадарства ў 1795 г. ажно да першае сусветнае вайны Вільня была сталіцаю краю, значыцца Беларусі і Летуві (Аўкштоты з Жамойці), цэлага краю з гледзішча грамадзкага, культурнага і гаспадарскага і зь некаторым абмежаньнем з гледзішча адміністрацыйнага (без беларускае Севершчыны, Смаленшчыны і некаторых іншых ды без летувіскае Сувальшчыны і Клайпэды). Значыцца традыцыя Вільні застаецца і ў гэтую пару тая-ж, што і за Вялікага Княства Літоўскага, адно з тымі вялікімі розьніцамі, што цяпер яна сталіца не гаспадарства, а краю, і што цяпер ня толькі беларусы, але і летувісы нацыянальна дзейныя.

Паміж дзьвюма сусветнымі войнамі Вільня была сталіцаю заходня-беларускага краю, прылучанага да Польшчы. Напасьледак ад восні 1939 г. дагэтуль Вільня ёсьць сталіцай савецкай, потым нямецкай, то ізноў савецкай Летуві.

Гэткім парадкам за 850 год свайго гістарычнага быцьця Вільня ёсьць 9 ізь месцамі год сталіцаю Летуві, 123 гады (1795 — 1919) супольнай сталіцаю беларусаў і летувісаў і каля 700 гадоў сталіцаю Беларусі.

Дык калжны мусіць прызнаць, што Вільня — сталіца Беларусі.

1) Звычайны назоў быў «Літва» або «Вялікае Княства Літоўскае», а ўрачысты назоў быў гэтакі: «Вялікае Княства Літоўскае, Рускае, Жамойцка» і інш., дзе пад «літоўскае» разумелася беларускае, а пад «рускае» — украінскае.

2) Ловмянскі Г.: Студыя над почонткамі сполэчэнства і паньства літэўскаго.

3) «Полное Собрание Русских Летописей», II, бал. 201.

4) М. М. Довнар-Запольскі: Ист. Судьбы Белоруссии («Россия» IX, 68).

Ліцьвін-Гудас-Крэво.

НА ЧЫЙ ГЭТА МЛЫН ВАДА?

Ад Рэдакцыі: Часапіс беларусаў у Канадзе «Беларускі Эмігрант» зьявіўся ў № 1(12) за студзень 1949 г. артыкул п. н. «Чытаючы амэрыканскую прэсу», які, з гледзішча на ягоную актуальнасьць, у скарачаны перадукоўваем ніжэй без ніякіх камэнтараў.

Зусім прыпадкова трапіла мне ў рукі газета «Россия», што выдаецца ў ЗША расейскімі манархістамі й шавіністамі. Пра самую газету і яе змест шкада навет гаварыць звычайная балтаўня іх «превосходительств» і іх «сиятельств» пра «царя-бацюшку», «Россию-матушку», «национально-народное объединение» і г. д. Газета ўжывае стары расейскі правапіс да 1917 г. й перапоўненая ўспамінамі аб «светлых і хороших временах на Руси», прыдворных прыёмах «величествами и сиятельствами». У газэце публікуюцца такія народна-нацыянальныя арганізацыі й клічы, як «Русский Имперский Союз», «Союз Гвардейцевъ», «Так за царя, за Русь, за Родину, за веру мы грянем громкое и грозное ура».

Адным словам, цягне духам белакаменнае Масквы дзевятнацатага стагодзьдзя і квасным расейскім патрыятызмам. Але справа ня ў тым. Пакінем гэтых магікаў з Русі ўпівацца іх прошлым вяліччам і шыпець бяззубым і прапахлым какаінам ротам «ура» (хоць ім здаецца, што яны крычаць «грозно» і «громко»).

Справа ў тым, што ў гэтай газэце ў № за 22 верасьня 1948 г. на трэцім балонцы было зьмешчана «Открытое письмо к американцамъ белорусского происхождения», падпісанае сп. Ермачэнкам, прадстаўніком Беларускай Цэнтральнай Рады й адначасна кіраўніком «Инициативной группы по организации Българусскаго Землячества въ Америкѣ».

Немашаючыся ў палітыку, не машаючыся ў тым міжлягерных, міжпартыйных сваркі, што далёка зайшлі ў Эўропе між беларусамі, а падыходзячы з аб'ектыўнага пункту агульнанацыянальнага, агульнабеларускага, гэтае пісьмо прывядзе ў абурэньне кожнага сьведка беларуса. Па-першае, сам факт зьмяшчэньня адкрытага пісьма ў такой манахірстычна-шавіністычнай газэце, рэпрэзэнтуючай самых заядлых ворагаў нашай беларускай справы, гаворыць сам за сябе.

У лісьце прызываецца амэрыканцаў, эмігрантаў зь Беларусі, дапамагаць цераз сп. Ермачэнку й яго «землячество» беларускім ДП у Эўропе. Самая справа добрая, толькі мала ёсьць надзеі, каб расейскія шавіністы й тыя беларусы, што перайшлі ў іхны лягер, чымсьці рэальна дапамаглі. Але змест гэтага пісьма й ягонае трактаваньне нас, як асобнай нацыянальнасьці — гэта проста брудны пашквіль і абраза беларусаў, як нацыянальнасьці й народу, зусім у духу гэнай газэты. Хаця-ж гэта й зразумела: рэдактары з «России» не маглі-б чагосьці іншага зьмясьціць пра наш народ.

На пачатку пісьма ўспамінаецца, што яшчэ ў Эўропе ён, Ермачэнка, езьдзіў па лягерах беларускіх ДП і... «собственными очами могъ видеть, какъ въ бъларус-

ских лагеряхъ газета «Россия» пользуется большимъ уважениемъ».

У якіх лягерах быў сп. Ермачэнка і дзе ўсё гэта ён бачыў? Хіба што ў лягерах беларусаў цераз «ф»? Але навет і то сумліўна. Далей пачынаецца самы ліст сп. Ермачэнка. У ім ён стараецца даказаць, што дапамога, якую пасылаюць амэрыканцы з былае Расейскае імперыі (а пасярод іх тут запраўды большыня несьведомыя беларусы) трапляе толькі ў расейскія лягеры, а не «всем русским», таму, што «бълоруссовъ из русских лагерей вывезли и потому Вами посылаемая помощь до бълоруссов совсем не доходитъ». Заўважце, калі ласка, не яны самі аддзяліліся, як нацыя, а іх «вывезлі».

Хто-ж вінават гэтаму, сп. Ермачэнка?

Пэўна-ж, ёсьць віна і ў тым, што ня было адпаведнай беларускай арганізацыі. Але ці ня большая віна падае на Вашых протэжэ з «России», што заагітаваўшы беларусаў, як «істых русских», праз свае арганізацыі высылалі дапамогу амэрыканскіх беларусаў расейцам Чарновым і яго кампаніі?

Чытаем далей: «Развѣ виноваты мои и Ваши земляки — Минской, Витебской, Виленской и других губерний Бълоруссии, что из. американцы считают отдельной народностью и выделили их въ тѣ отдѣльные лагера? Развѣ мы имѣем право отказаться имъ въ помощи только за то, что они считают себя бълоруссами? Нет! Мы должны понять это трагическое положение наших земляковъ»...

Чуецца? Гэта толькі амэрыканцы лічаць іх асобнай нацыянальнасьцю й выдзялілі іх у васьмь лягераў. Ермачэнка і «господа с России» іх, ведама, ня лічаць беларусамі. А гэкое трагічнае палажэньне, скажэце, калі ласка? Самі сябе лічаць беларусамі, амэрыканцы таксама, а ў запраўднасьці гэта-ж толькі «ветвь русского народа».

Бедныя беларусы! Вось што значыць згубіць сваіх «апякуноў». Вось што значыць адарвацца ад старэйшага брата. Адраза трапіш проста ў трагічнае палажэньне. А гэтыя бессаромныя амэрыканцы! Схапілі няшчасных беларусаў, вывезлі ў васьмь лягераў, ды яшчэ ў дабавак, і асобнай нацыянальнасьці іх лічаць! Ці-ж гэта ў запраўды не трагічнае палажэньне?

Камэнтары да гэтых выпісак зусім непатрэбныя. Яны гавораць самі за сябе.

Брава, сп. Ермачэнка! Можна спадзявацца, калі Вы і далей будзеце такім услужлівым у новых паноў, дык неўзадоўгім часе можаце навет стацца сбрам «Союзу Имперцевъ» ці «Союзу Гвардйцевъ». Такім чынам можна далёка даслужыцца. Даслужваюцца-ж некаторыя.

На чый гэта млын вада? Дзе-ж тая згоднасьць із славамі й справамі? У Эўропе крычаць — «Расейскі імперыялізм — вораг № 1», а перад самымі заяднымі й закасьцячэнымі імперыялістамі ў дачыненні да нашай Бацькаўшчыны іх пасланцы аплёўваюць нашу нацыянальнасьць і, фактычна, дэзмуць у адну дудку разам із ім!

В. Н.-кі.

СУПРАЦЬ ЧЫРВОНАГА ТЭРОРУ

БУРЛІВАЯ МАЊФЭСТАЦЫЯ СТУДЭНТАЎ У БЭЛЬГІІ

(Ад собесака карэспандэнта)

24 лютага ў Бруксэлі адбылася вялікая маніфэстацыя студэнтаў бэльгійскіх вышэйшых навучальных устаноў супраць несправядлівага й ганебнага прысуду над прымасам Мадэрашчыны кардыналам Міндшэнта. У гэтай маніфэстацыі ўзялі таксама актыўны ўдзел і беларускія студэнты, што вучацца ў Бэльгіі. Ня гледзячы на заклік «Камітэту студэнтаў-камуністых» Вольнага Ўнівэрсытэту ў Бруксэлі байкатаваць гэтую маніфэстацыю ды навет ёй супрацьстаць сілаю, на пляцы Барыкадаў — месцы зборкі зьявілася больш 4.000 студэнтаў. Сабраліся яны з усіх куткоў краіны: з Ганд, Анвэрс, Ліжэ, Намюр, Монс і інш. З аднаго толькі Лювэну прыйшлі тры спецыяльныя цягнікі із студэнтамі, якімі прыехала таксама й група беларускіх студэнтаў, каб побач зь іншымі вольнымі людзьмі заявіць перад сьветам сваю няпрымірмасьць супраць большавізму й ягонае «народнае дэмакратыі».

Паход

Вялізарная калёна паволі зарганізавалася. Зь пераду сыяг Агульнага Задзінчаныя Студэнтаў, каля яго некалькі дзесяткаў сыягоў розных унівэрсытэтаў і студэнцкіх карпарацыяў. Далей безканечнае мора транспарэнтаў і плакатаў, ганьбачых будапэскі прысуд і сталінскі таталітарызм: «Студэнты, любячыя свабоду, пратэстуюць», «Катын, Масарык, Пяткоў, Міндшэнт», «Шануйце правы чалавека», «Сьмерць савецкаму фашызму» й г. д.

Паход спачатку адбываўся даволі спакойна. Непераўна раздаваліся толькі крыкі: «Міндшэнт, Міндшэнт», «Далоў Сталіна».

Перад Будынкам Таварыства Бэльгійска-Савецкае Дружбы

Аднак-жа прыбліжаючыся да памешканьня Таварыства Бэльгійска-Савецкае Дружбы настрой змяніўся. Беспасрэдняю прычынаю да інцыдэнта паслужыў савецкі сыяг, які быў вывешаны поруч з бэльгійскім нацыянальным сыягтам, ды правакацыйнае выгляданьне праз вокны камуністычных урадаўцаў. Перарваўшы ланцуг студэнцкае парадкавае службы й паліцыйны ланцуг, з крыкамі «Далоў чырвоны сыяг», «Далоў Сталіна, далоў сталінцаў», «у Маскву», маніфэстанты рухнулі на будынак. У вокны паліцэйскіх каменяў, палкі, усё, што хто меў цывільнага. Абараніць будынак удалося толькі пры помачы фосфарных ладункаў, запаленых перад будынкам, рознакалёрных пары якіх прымуслі тапу адступіць.

Хвіліна маўчаньня перад палацам юстыцыі

З вуліцы Порт дэ Намюр дэманстранты зь непераўнымі песнямі — «Далоў Сталіна, далоў сталінцаў» рухнулі ў напярмк палацу юстыцыі. На пляцы перад ім маніфэстанты, адкрыўшы галовы, ушанавалі ахвяраў большавіцкага тэруру хвілінаю маўчаньня. На гэтым афіцыйная частка маніфэстацыі была закончаная.

Штурм на галоўнае бюро камуністычнае партыі

На клік аднаго студэнта натоўп рухнуў ізноў наперад. Папоўніўшы па дарозе запасы каменяў і цэглаў, ужо ня ідучы, а бягучы з паднятымі палкамі, дэманстранты хутка апынуліся на Сталінградзкай алеі, пры якой знаходзіцца галоўнае бюро камуністычнае партыі Бэльгіі. На вуліцы спыніўся ўвесь рух. Утварылася бесканечная калёна трамваяў і самаходаў. Распачалася атака. Разам з крыкамі «У Маскву», сярод якіх было і чуваць пабеларуску — «Сьмерць савецкаму большавізму», паліцэла хмара каменяў і цэглаў. Пасылалася шкло з вокнаў, асколкі з муру. Камуністыя ў сваю чаргу пачалі кідаць зьверху бутэлькі з чарнілам, што яшчэ больш усхвалявала натоўп.

Тым некалькім дзесяткам паліцьянтаў, якія знаходзіліся перад будынкам, ня гледзячы на іх грозную паставу ды на гумовыя палкі, якія больш актыўнейшым даліся добра адчуць, не ўдалося апанаваць сытуацыі. Крык «Далой сталінцаў», «у Маскву» раздаваўся бесперапынна, так як бесперапынна ляцелі ў вокны каменяў ды цэглы.

Раптоўна з усіх бакоў пачуліся паліцыйныя гудкі. На самаходах прыехала амаль цэлая армія ўзброеных паліцьянтаў. Пачаліся арышты. Хутка Сталінградзкая алея апусьцела.

Зноў перад будынкам Таварыства Бэльгійска-Савецкае Дружбы

Параважная група студэнтаў яшчэ вярнулася назад пад памешканьне Таварыства Бэльгійска-Савецкае Дружбы, каб там яшчэ раз заманіфэставаць сваю вяржасьць да большавіцкага камунізму й тэруру, заведзенага там, дзе ступіла нага большавіцкага імперыялісты. Пацягнуўшы рэзэрвы паліцэй перашкодзілі аднак якім-небудзь інцыдэнтам. Каля 18 гадзіны маніфэстацыя была скончаная. Падчас інцыдэнтаў было арыштавана каля 20 студэнтаў, частка якіх была аднак-жа звольненая на месцы. Іншым прыйшлося пераначаваць адну ноч у паліцэйскім камісарыяце.

Лювэн, 25.2.1949.

Ар. Ал.

ПАВЕДАМЛЕНЬНЕ БЕЛАРУСКАГА НАЦЫЯНАЛЬНАГА КАМІТЭТУ

БНК паведамляе ўсіх прыватна пражываючых Беларусі, што намі зроблены адпаведныя захады перад дабрадзейнымі амэрыканскімі арганізацыямі дзеля магчымай матэрыяльнай дапамогі для тых, хто знаходзіцца ў асабліва цяжкім матэрыяльным палажэньні, а таксама дзеля магчымага атрыманьня кантрактаў на выезд у Амэрыку.

Таму кожны прыватна пражываючы беларус павінен што найхутчэй падаць БНКамітэту наступныя дадзеныя аб сабе: 1) Імя й прозьвішча, 2) Дата й месца нараджэньня, 3) сямейнае палажэньне, 4) рэлігія, 5) асьвета, 6) прафэсія, 7) веданьне моваў, 8) дзе працаваў ў часе вайны, 9) ці прайшоў нейкія спецыяльныя курсы, 10) калі прыехаў у амэрыканскую зону, 11) ці ДП, 12) ці мае сваякоў у Амэрыцы.

Усе гэтыя дадзеныя трэба пасылаць у БНК у Остэргофэн.

Прэзыдыум БНК.

БЕЛАРУСКА-БЭЛЬГІЙСКІ КАМІТЭТ

Для апекі над беларусамі ў Бэльгіі, у першую чаргу над студэнтамі зарганізаваны Беларуско-Бэльгійскі Камітэт, на чале якога стаіць прафэсар Лювэнскага Ўнівэрсытэту В. Дэні, сакратаром ёсьць др. Ковэлерт (сын прэзыдэнта бэльгійскага союму), ад беларусаў уваходзіць у Камітэт студэнт мэдыцыны В. Рагуля.

Усе беларускія студэнты ў Бэльгіі, якіх ёсьць 13, зьяўляюцца вельмі добра забясьпечаныя матэрыяльна й маюць вельмі добрыя ўмовы для студыяў. Ужо ёсьць фонды для набыцьця спецыяльнага дому для беларускіх студэнтаў. Хутка лік нашых студэнтаў у Лювэне павялічыцца.

Варта зацеміць, што Лювэнскі Ўнівэрсытэт зьяўляецца ня толькі выдатным культурным асяродкам Эўропы, але так-жа паважным міжнародным цэнтрам. Там апрача бэльгійцаў ёсьць студэнты 45 іншых нацыянальнасьцяў. Беларусы там знайшліся нядаўна, але здабылі ўжо сталае месца.

(«Божым Шляхам № 1-2 (16-17).

БЭЛЬГІЙСКАЯ ГАЗЭТА ПРА ПАРТЫЗАНСКІ РУХ ЗА ЗЯЛЕЗНАЙ ЗАСЛОНАЙ

Бэльгійская газета «Ля Лібр Бэльжык» 28 студзеня зьмясьціла артыкул пра партызанскі рух сярод паняволеных большавіцкай Расеяй народаў. У артыкуле між іншага чытаем:

«Трэба сяньня стварыць і прыгатаўляць пункты супраціву, арганізаваць вайсковыя аддзелы, якія былі-б гатовыя да дзеяньня, як прыйдзе для гэтага час. У некаторых краінах такія сілы ўжо існуюць. Яны знаходзяцца ў балтыцкіх краінах, Украіне, Беларусі, Польшчы».

УВАГА!

УВАГА!

ПАДПІШЧЫКАМ ЧАСАПІСУ «БЕЛАРУС» НА ЧУЖЫНЕ»

Пачынаючы з нумару 3(27) двутыднёвік «Беларус на Чужыне», што выходзіць у Лёндане, будзе высылатца ўсім падпішчыкам зь Нямеччыны за пасярэдніцтвам Адміністрацыі газеты «Бацькаўшчына». Дзеля гэтага просім усіх паважаных падпішчыкаў часапісу «Беларус на Чужыне» ўрэгуляваць запазычанасьць за гэты часапіс, а так-жа прысылаць далейшую падпіску на адрас Адміністрацыі «Бацькаўшчыны». Цана аднаго нумару — 50 нямецкіх фэнігаў. Тым падпішчыкам, што не ўрэгулююць належнасьці, высылка часапісу будзе спыненая.

Адначасна вэтліва просім тых паважаных падпішчыкаў, што жывуць у большых беларускіх групах, аб паданьні нам патрэбнай колькасьці ў іх эгэмпляраў часапісу «Беларус на Чужыне».

Адміністрацыя газеты «Бацькаўшчына».

ПАПРАЎКА

У № 5(49) «Бацькаўшчыны» на пачатку артыкулу «Мы й нашыя суседзі» з прычыны карэктарскага недагляду надрукована: «летувіскі вучоны Буса», а мае быць: «летувіскі вучоны Буга».

ШУКАЮЦЬ...

Сына Шэйчука Аўгена, нар. 1921 г. ў мясцовасьці Дубнікі Шаркаўскай вол., Глыбоцкае акругі — бацькі Шэйчука Янка й Марыя.

Шастака Івана зь вёскі Лазаўцы, Косаўскага павету — брат Шастак Аляксандар.

Баркоўскага Якова, Багдана Васіля й Скалубовіча Леаніда — знаёмы.

Брата Івана з жонкай Аленай Нядбайлікаў і дзяцямі — Нядбайлік Аляксандар.

Братоў Міхася й Барыса Мішэраў — Мішэра Янка.

Беларусы! Адзіная ваша незалежніцкая газета на чужыне — «Бацькаўшчына» зьяўляецца ў вельмі цяжкім матэрыяльным палажэньні. У далейшым зможана ўтрымацца толькі ў тым выпадку, калі кожны падпішчык безадкладна заплаціць сваю задоўжанасьць за газету й прыдбае на аднаму нэзаму падпішчыку. Дык кожны з нас павінен выканаць свой грамадзкі абавязак у дачыненні да «Бацькаўшчыны»! Кожны той беларус, які чытае «Бацькаўшчыну» за дарма, але мае магчымасьць за яе плаціць, робіць гэтым грамадзкі праступак.

Whiteruthenian Weekly „The Fatherland“
Authorized by EUCOM Hq. Civil Affairs Division 20 July 48,
Nr. UNDP 225. Circulation 3500 copies.
Administration: (13b) Osterhofen, Ndbv., Whiteruthenian, D.P.Camp.
Licensee: Wladimir Bortnik.
Edited by: Whiteruthenian National Committee.
Printed by: Georg Jakob, München 8, Püttrichstraße 3a.